

नेपाल राजपत्र

भाग ३

श्री ५ को सरकारद्वारा प्रकाशित

खण्ड २०] काठमाडौं, चैत्र ३१ गते २०२७ साल [अतिरिक्ताङ्क ४६

श्री ५ महाराजाधिराजको प्रमुख सचिवालय
राजदरबार

राजगुरुज्यू तथा मूल पुरोहित सम्बन्धी (संशोधन) नियमावली २०२७

राजगुरुज्यू तथा मूल पुरोहित सम्बन्धित नियमावली २०२६ (यसपछि मूल नियमावली भनिएको) मा संशोधन गर्ने वाञ्छनीय भएकोले मन्त्रिपरिषद्को सल्लाह अनुसार श्री ५ महाराजाधिराजबाट देहायको नियमावली बनाइबक्सेको छः-

१. संक्षिप्त नाम र प्रारम्भः- (१) यी नियमहरूको नाम "राजगुरुज्यू तथा मूल पुरोहित सम्बन्धी (संशोधन) नियमावली २०२७" रहेको छ ।

(२) यी नियमहरू तुरुन्त प्रारम्भ हुनेछन् ।

२. मूल नियमावलीको नियम ६ पछि देहायबमोजिम नियम ६ क., ६ ख. र ६ ग. थपिएको छः-

६ क. उपस्थिति:- राजदरबार सेवाका कर्मचारीहरू आफ्ना कार्यालयमा उपस्थित हुनु पर्ने प्रत्येक दिन राजगुरुज्यू तथा मूल पुरोहितहरूले आफूलाई तोकिएको समय तथा ठाउँमा एक पटक उपस्थित हुनु पर्नेछ ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. ख. बिदा:- (१) अशक्त भई वा उपस्थित हुन नसकिने विशेष कारण परेमा बाहेक राजगुरुज्यू तथा मूल पुरोहितहरूले धार्मिक रीति स्थिति तथा परम्परा अनुसार राजदरबारमा हुने र गरी आएका काम नरोकिने गरी राजदरबार सेवाका कर्मचारीहरूले पाए सरहका सबै किसिमका बिदाको सहूलियत पाउने छन् ।

(२) उप-नियम (१) बमोजिम बिदा बस्दा प्रमुख राजदरबार पदाधिकारी मार्फत श्री ५ महाराजाधिराजका हजूरमा जाहेर गरी निकास भएबमोजिम गर्नुपर्छ ।

६. ग. उपत्यका बाहिर जाँदा:- बिदा लिई काठमाडौं उपत्यका बाहिर जानु परेमा राजगुरुज्यू तथा मूल पुरोहितहरूले पूर्व स्वीकृति लिएर मात्र जानु पर्नेछ ।

हुकुम बक्सेबमोजिम

सरदार हंसमान सिंह

श्री ५ महाराजाधिराजका प्रमुख सचिव

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३४४